

Dan it-test hu mahsub purament bhala ghodda ta' dokumentazzjoni u m'ghandu l-ebda effett legali. L-istituzzjonijiet tal-Unjoni m'ghandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B**

DEĊIŻJONI TAL-KUNSILL

tat-18 ta' Ġunju 2007

li tawtorizza lir-Repubblika Taljana sabiex tapplika miżuri ta' deroga mill-Artikoli 26(1)(a) u 168 tad-Direttiva 2006/112/KE dwar is-sistema komuni ta' taxxa fuq il-valur miżjud

(2007/441/KE)

(ĠU L 165, 27.6.2007, p. 33)

Emendata minn:

		Ġurnal Uffiċjali		
		Nru	Pagna	Data
► <u>M1</u>	Deċiżjoni ta' 2010/748/UE Implimentazzjoni tal-Kunsill tad-29 ta' Novembru 2010	L 318	45	4.12.2010
► <u>M2</u>	Deċiżjoni ta' 2013/679/UE Implimentazzjoni tal-Kunsill tal-15 ta' Novembru 2013	L 316	37	27.11.2013
► <u>M3</u>	Deċiżjoni ta' Implimentazzjoni tal-Kunsill (UE) 2016/1982 tat-8 ta' Novembru 2016	L 305	30	12.11.2016
► <u>M4</u>	Deċiżjoni ta' Implimentazzjoni tal-Kunsill (UE) 2019/2138 tal-5 ta' Diċembru 2019	L 324	7	13.12.2019



DEĊIŻJONI TAL-KUNSILL

tat-18 ta' Ġunju 2007

li tawtorizza lir-Repubblika Taljana sabiex tapplika miżuri ta' deroga mill-Artikoli 26(1)(a) u 168 tad-Direttiva 2006/112/KE dwar is-sistema komuni ta' taxxa fuq il-valur miżjud

(2007/441/KE)

Artikolu 1

B'deroga mill-Artikolu 168 tad-Direttiva 2006/112/KE, l-Italja hija b'dan awtorizzata sabiex tillimita għal 40 % id-dritt tat-tnaqqis tal-VAT imposta fuq l-infiq marbut mal-vetturi bil-mutur li ma jintużawx esklussivament għal skopijiet kummerċjali.

Artikolu 2

B'deroga mill-Artikolu 26(1)(a) tad-Direttiva 2006/112/KE, l-Italja hija wkoll mehtieġa li ma tqisx bħala provvisti intaxxabbli ta' servizzi bi hlas l-użu għal skopijiet privati ta' vetturi inklużi fl-assi ta' negozju ta' persuna taxxabbli fejn il-vettura kkonċernata tkun suġġetta għal restrizzjoni tad-dritt tat-tnaqqis taht din id-Deċiżjoni.

Artikolu 3

L-infiq marbut ma' vetturi huwa eskluż mir-restrizzjoni tad-dritt tat-tnaqqis kif awtorizzata minn din id-Deċiżjoni jekk il-vettura kkonċernata taqa' fi kwalunkwe waħda minn dawn il-kategoriji li ġejjin:

- il-vettura tiffirma parti mill-istokk ta' merkanzija tal-persuna taxxabbli fl-eżerċizzju ta' l-attività tagħha;
- il-vettura tintuża bħala *taxi*;
- il-vettura tintuża għat-tagħlim minn skola tas-sewqan;
- il-vettura tintuża għall-kiri jew *leasing*;
- il-vettura tintuża minn rappreżentanti kummerċjali.

Artikolu 4

L-infiq relatat għandu jkopri x-xiri ta' vettura, inklużi kuntratti ta' muntaġġ u simili, il-manifattura, l-akkwist intra-Komunitarju, l-importazzjoni, il-*leasing* jew il-kiri, il-modifika, it-tiswija jew il-manutenzjoni, u l-infiq fuq provvisti jew servizzi mogħtija relattivament għal vetturi u għall-użu tagħhom, inklużi l-lubrikanti u l-karburant.

Artikolu 5

L-Artikolu 1 u 2 għandhom japplikaw għal kull vettura bil-mutur, minbarra t-tratturi li jintużaw fl-agrikoltura jew fil-forestrija, li tintuża normalment għall-garr ta' persuni jew merkanzija fit-toroq b'massa massima awtorizzata ta' mhux aktar minn 3 500 kilogramma u li jkollha mhux aktar minn tmien postijiet addizzjonalment għal dak tas-sewwieq.

▼M4*Artikolu 6*

Kwalunkwe talba ta' awtorizzazzjoni għall-estensjoni tal-mizuri ta' deroga prevista f'din id-Deciżjoni għandha titressaq lill-Kummissjoni sal-1 ta' April 2022. It-talba għandu jkollha magħha rapport li jinkludi rieżami tar-restrizzjoni tal-perċentwal applikata fuq id-dritt tat-tnaqqis tal-VAT abbazi ta' din id-Deciżjoni.

Artikolu 7

Din id-Deciżjoni għandha tiskadi fil-31 ta' Diċembru 2022.

▼B*Artikolu 8*

Din id-Deciżjoni hija indirizzata lir-Repubblika Taljana.